
shrIKrishna Kavacham or Trailokyavijayam Kavacham

श्रीकृष्ण अथवा त्रैलोक्यविजयं नामकवचं

Document Information



Text title : kRishNa kavacham evam trailokyavijaya.n nAma kavacham

File name : krishnakavacham.itx

Category : kavacha, vishhnu, krishna, vishnu

Location : doc_vishhnu

Transliterated by : N.Balasubramanian bbalu at satyam.net.in

Proofread by : N.Balasubramanian bbalu at satyam.net.in

Latest update : April 30, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 30, 2021

sanskritdocuments.org

ಶ್ರೀಕೃಷ್ಣ ಅಥವಾ ತ್ರೈಲೋಕ್ಯವಿಜಯಂ ನಾಮಕವಚಂ



ನಾರದ ಉವಾಚ ..

ಭಗವಂಘ್ರೋತುಮಿಚ್ಛಾಮಿ ಕಿಂ ಮಂತ್ರಂ ಭಗವಾನ್ವರಃ .

ಕೃಪಯಾ-ಸದಾತ್ ಪರಶುರಾಮಾಯ ಸ್ತೋತ್ರಂ ಚ ವರ್ಮ ಚ .. 1..

ಕೋವಾಸಸ್ಯ ಮಂತ್ರಸ್ಯಾರಾಧ್ಯಃ ಕಿಂ ಫಲಂ ಕವಚಸ್ಯ ಚ .

ಸ್ತವನಸ್ಯ ಫಲಂ ಕಿಂ ವಾ ತದ್ಭವಾನ್ವಕ್ತುಮರ್ಹಸಿ .. 2..

ನಾರಾಯಣ ಉವಾಚ ..

ಮಂತ್ರಾರಾಧ್ಯೋ ಹಿ ಭಗವಾನ್ ಪರಿಪೂರ್ಣತಮಃ ಸ್ವಯಂ .

ಗೋಲೋಕನಾಥಃ ಶ್ರೀಕೃಷ್ಣೋ ಗೋಪ-ಗೋಪೀಶ್ವರಃ ಪ್ರಭುಃ .. 3..

ತ್ರೈಲೋಕ್ಯವಿಜಯಂ ನಾಮ ಕವಚಂ ಪರಮಾದ್ಭುತಂ .

ಸ್ತವರಾಜಂ ಮಹಾಪುಣ್ಯಂ ಭೂತಿಯೋಗ-ಸಮುದ್ಭವಂ .. 4..

ಮಂತ್ರಂ ಕಲ್ಪತರುಂ ನಾಮ ಸರ್ವಕಾಮ-ಫಲಪ್ರದಂ .

ದದೌ ಪರಶುರಾಮಾಯ ರತ್ನಪರ್ವತ-ಸನ್ನಿಧೌ .. 5..

ಸ್ವಯಂಪ್ರಭಾ-ನದೀತೀರೇ ಪಾರಿಜಾತ-ವನಾಂತರೇ .

ಆಶ್ರಮೇ ಲೋಕದೇವಸ್ಯ ಮಾಧವಸ್ಯ ಚ ಸನ್ನಿಧೌ .. 6..

ಮಹಾದೇವ ಉವಾಚ ..

ವತ್ಸಾಗಚ್ಛ ಮಹಾಭಾಗ ಭೃಗುವಂಶ-ಸಮುದ್ಭವ .

ಪುತ್ರಾಧಿಕೋಽಸಿ ಪ್ರೇಮ್ಣಾ ಮೇ ಕವಚಗ್ರಹಣಂ ಕುರು .. 7..

ಶೃಣು ರಾಮ ಪ್ರವಕ್ಷ್ಯಾಮಿ ಬ್ರಹ್ಮಾಂಡೇ ಪರಮಾದ್ಭುತಂ .

ತ್ರೈಲೋಕ್ಯವಿಜಯಂ ನಾಮ ಶ್ರೀಕೃಷ್ಣಸ್ಯ ಜಯಾವಹಂ .. 8..

ಶ್ರೀಕೃಷ್ಣೇನ ಪುರಾ ದತ್ತಂ ಗೋಲೋಕೇ ರಾಧಿಕಾಶ್ರಮೇ .

ರಾಸಮಂಡಲ-ಮಧ್ಯೇ ಚ ಮಹ್ಯಂ ವೃಂದಾವನೇ ವನೇ .. 9..

ಅತಿಗುಹ್ಯತರಂ ತತ್ತ್ವಂ ಸರ್ವ-ಮಂತ್ರೌಘವಿಗ್ರಹಂ .

ಪುಣ್ಯಾತ್ಪುಣ್ಯತರಂ ಚೈವ ಪರಂ ಸ್ನೇಹಾದ್ವದಾಮಿ ತೇ .. 10..

ಯದ್ಧೃತ್ವಾ ಪಠನಾದ್ದೇವೀ ಮೂಲಪ್ರಕೃತಿರೀಶ್ವರೀ .

ಶುಂಭಂ ನಿಶುಂಭಂ ಮಹಿಷಂ ರಕ್ತಬೀಜಂ ಜಘಾನ ಹ .. 11..

ಯದ್ಧೃತ್ವಾಸಹಂ ಚ ಜಗತಾಂ ಸಂಹರ್ತಾ ಸರ್ವತತ್ತ್ವವಿತ್ .


ಅವಧ್ಯಂ ತ್ರಿಪುರಂ ಪೂರ್ವಂ ದುರಂತಮಪಿ ಲೀಲಯಾ .. 12..
 ಯದ್ಧೃತ್ವಾ ಪರನಾದ್ಭಕ್ತಾ ಸಸೃಜೇ ಸೃಷ್ಟಿಮುತ್ತಮಾಂ .
 ಯದ್ಧೃತ್ವಾ ಭಗವಾಂಛೇಷೋ ವಿಧತ್ತೇ ವಿಶ್ವಮೇವ ಚ .. 13..
 ಯದ್ಧೃತ್ವಾ ಕೂರ್ಮರಾಜಶ್ಚ ಶೇಷಂ ಧತ್ತೇ ಹಿ ಲೀಲಯಾ .
 ಯದ್ಧೃತ್ವಾ ಭಗವಾನ್ವಾಯುಃ ವಿಶ್ವಾಧಾರೋ ವಿಭುಃ ಸ್ವಯಂ .. 14..
 ಯದ್ಧೃತ್ವಾ ವರುಣಃ ಸಿದ್ಧಃ ಕುಬೇರಶ್ಚ ಧನೇಶ್ವರಃ .
 ಯದ್ಧೃತ್ವಾ ಪರನಾದಿದ್ರೋ ದೇವಾನಾಮಧಿಪಃ ಸ್ವಯಂ .. 15..
 ಯದ್ಧೃತ್ವಾ ಭಾತಿ ಭುವನೇ ತೇಜೋರಾಶಿಃ ಸ್ವಯಂ ರವಿಃ .
 ಯದ್ಧೃತ್ವಾ ಪರನಾಚ್ಚಂದ್ರೋ ಮಹಾಬಲ-ಪರಾಕ್ರಮಃ .. 16..
 ಅಗಸ್ಯಃ ಸಾಗರಾನ್ವಪ್ತ ಯದ್ಧೃತ್ವಾ ಪರನಾತ್ವಪೌ .
 ಚಕಾರ ತೇಜಸಾ ಜೀರ್ಣಂ ದೈತ್ಯಂ ವಾತಾಪಿಸಂಜ್ಞಕಂ .. 17..
 ಯದ್ಧೃತ್ವಾ ಪರನಾದ್ದೇವೀ ಸರ್ವಾಧಾರಾ ವಸುಂಧರಾ .
 ಯದ್ಧೃತ್ವಾ ಪರನಾತ್ಪೂತಾ ಗಂಗಾ ಭುವನಪಾವನೀ .. 18..
 ಯದ್ಧೃತ್ವಾ ಜಗತಾಂ ಸಾರ್ಕ್ಷೀ ಧರ್ಮೋ ಧರ್ಮಭೃತಾಂ ವರಃ .
 ಸರ್ವ-ವಿದ್ಯಾದಿದೇವೀ ಸಾ ಯಚ್ಚ ದೃತ್ವಾ ಸರಸ್ವತೀ .. 19..
 ಯದ್ಧೃತ್ವಾ ಜಗತಾಂ ಲಕ್ಷ್ಮೀ-ರನ್ನದಾತ್ರೀ ಪರಾತ್ಪರಾ .
 ಯದ್ಧೃತ್ವಾ ಪರನಾದ್ವೇದಾನ್ ಸಾವಿತ್ರೀ ಸಾ ಸುಷಾವ ಚ .. 20..
 ವೇದಾಶ್ಚ ಧರ್ಮವಕ್ತಾರೋ ಯದ್ಧೃತ್ವಾ ಪರನಾದ್ ಭೃಗೋ .
 ಯದ್ಧೃತ್ವಾ ಪರನಾಚ್ಛುಧ್ಧ-ಸ್ತೇಜಸ್ವೀ ಹವ್ಯವಾಹನಃ .
 ಸನತ್ಕುಮಾರೋ ಭಗವಾನ್ಯದ್ಧೃತ್ವಾ ಜ್ಞಾನಿನಾಂ ವರಃ .. 21..
 ದಾತವ್ಯಂ ಕೃಷ್ಣ-ಭಕ್ತಾಯ ಸಾಧವೇ ಚ ಮಹಾತ್ಮನೇ .
 ಶರಾಯ ಪರಶಿಷ್ಯಾಯ ದತ್ತಾ ಮೃತ್ಯುಮವಾಪ್ನುಯಾತ್ .. 22..
 ತ್ರೈಲೋಕ್ಯವಿಜಯಸ್ಯಾಸ್ಯ ಕವಚಸ್ಯ ಪ್ರಜಾಪತಿಃ .
 ಋಷಿಶೃಂಗಂ ದಶ್ಚ ಗಾಯತ್ರೀ ದೇವೋ ರಾಸೇಶ್ವರಃ ಸ್ವಯಂ .. 23..
 ತ್ರೈಲೋಕ್ಯವಿಜಯ-ಪ್ರಾಪ್ತೌ ವಿನಿಯೋಗಃ ಪ್ರಕೀರ್ತಿತಃ .
 ಪರಾತ್ಪರಂ ಚ ಕವಚಂ ತ್ರಿಷು ಲೋಕೇಷು ದುರ್ಲಭಂ .. 24..
 ಪ್ರಣವೋ ಮೇ ಶಿರಃ ಪಾತು ಶ್ರೀಕೃಷ್ಣಾಯ ನಮಃ ಸದಾ .
 ಪಾಯಾತ್ಕಪಾಲಂ ಕೃಷ್ಣಾಯ ಸ್ವಾಹಾ ಪಂಚಾಕ್ಷರಃ ಸ್ಮೃತಃ .. 25..
 ಕೃಷ್ಣೇತಿ ಪಾತು ನೇತ್ರೇ ಚ ಕೃಷ್ಣ ಸ್ವಾಹೇತಿ ತಾರಕಂ .
 ಹರಯೇ ನಮ ಇತ್ಯೇವಂ ಭ್ರೂಲತಾಂ ಪಾತು ಮೇ ಸದಾ .. 26..
 ಓಂ ಗೋವಿಂದಾಯ ಸ್ವಾಹೇತಿ ನಾಸಿಕಾಂ ಪಾತು ಸಂತತಂ .


ಗೋಪಾಲಾಯ ನಮೋ ಗಂಡೌ ಪಾತು ಮೇ ಸರ್ವತಃ ಸದಾ .. 27..
 ಓಂ ನಮೋ ಗೋಪಾಂಗನೇಶಾಯ ಕರ್ಣೌ ಪಾತು ಸದಾ ಮಮ .
 ಓಂ ಕೃಷ್ಣಾಯ ನಮಃ ಶಶ್ವತ್ಪಾತು ಮೇಽಧರ-ಯುಗ್ಮಕಂ .. 28..
 ಓಂ ಗೋವಿಂದಾಯ ಸ್ವಾಹೇತಿ ದಂತೌಘಂ ಮೇ ಸದಾಸವತು .
 ಪಾತು ಕೃಷ್ಣಾಯ ದಂತಾಧೋ ದಂತೋರ್ಧ್ವಂ ಕ್ಲೀಂ ಸದಾಸವತು .. 29..
 ಓಂ ಶ್ರೀಕೃಷ್ಣಾಯ ಸ್ವಾಹೇತಿ ಜಿಹ್ವಿಕಾಂ ಪಾತು ಮೇ ಸದಾ .
 ರಾಸೇಶ್ವರಾಯ ಸ್ವಾಹೇತಿ ತಾಲುಕಂ ಪಾತು ಮೇ ಸದಾ .. 30..
 ರಾಧಿಕೇಶಾಯ ಸ್ವಾಹೇತಿ ಕಂಠಂ ಪಾತು ಸದಾ ಮಮ .
 ನಮೋ ಗೋಪಾಂಗನೇಶಾಯ ವಕ್ಷಃ ಪಾತು ಸದಾ ಮಮ .. 31..
 ಓಂ ಗೋಪೇಶಾಯ ಸ್ವಾಹೇತಿ ಸ್ಕಂಧಂ ಪಾತು ಸದಾ ಮಮ .
 ನಮಃ ಕಿಶೋರ-ವೇಷಾಯ ಸ್ವಾಹಾ ಪೃಷ್ಠಂ ಸದಾಸವತು .. 32..
 ಉದರಂ ಪಾತು ಮೇ ನಿತ್ಯಂ ಮುಕುಂದಾಯ ನಮಃ ಸದಾ .
 ಓಂ ಹ್ರೀಂ ಕ್ಲೀಂ ಕೃಷ್ಣಾಯ ಸ್ವಾಹೇತಿ ಕರೌ ಪಾತು ಸದಾ ಮಮ .. 33..
 ಓಂ ವಿಷ್ಣುವೇ ನಮೋ ಬಾಹುಯುಗ್ಮಂ ಪಾತು ಸದಾ ಮಮ .
 ಓಂ ಹ್ರೀಂ ಭಗವತೇ ಸ್ವಾಹಾ ನಖಂ ಪಾತು ಮೇ ಸದಾ .. 34..
 ಓಂ ನಮೋ ನಾರಾಯಣಾಯೇತಿ ನಖರಂಧ್ರಂ ಸದಾಸವತು .
 ಓಂ ಶ್ರೀಂ ಕ್ಲೀಂ ಪದ್ಮನಾಭಾಯ ನಾಭಿಂ ಪಾತು ಸದಾ ಮಮ .. 35.. (ಹ್ರೀಂ ಹ್ರೀಂ)
 ಓಂ ಸರ್ವೇಶಾಯ ಸ್ವಾಹೇತಿ ಕಂಕಾಲಂ ಪಾತು ಮೇ ಸದಾ .
 ಓಂ ಗೋಪೀರಮಣಾಯ ಸ್ವಾಹ ನಿತಂಬಂ ಪಾತು ಮೇ ಸದಾ .. 36..
 ಓಂ ಗೋಪೀರಮಣನಾಥಾಯ ಪಾದೌ ಪಾತು ಸದಾ ಮಮ .
 ಓಂ ಹ್ರೀಂ ಶ್ರೀಂ ರಸಿಕೇಶಾಯ ಸ್ವಾಹಾ ಸರ್ವಂ ಸದಾಸವತು..37..
 ಓಂ ಕೇಶವಾಯ ಸ್ವಾಹೇತಿ ಮಮ ಕೇಶಾನ್ಸದಾಸವತು .
 ನಮಃ ಕೃಷ್ಣಾಯ ಸ್ವಾಹೇತಿ ಬ್ರಹ್ಮರಂಧ್ರಂ ಸದಾಸವತು .. 38..
 ಓಂ ಮಾಧವಾಯ ಸ್ವಾಹೇತಿ ಮೇ ಲೋಮಾನಿ ಸದಾಸವತು .
 ಓಂ ಹ್ರೀಂ ಶ್ರೀಂ ರಸಿಕೇಶಾಯ ಸ್ವಾಹಾ ಸರ್ವಂ ಸದಾಸವತು .. 39..
 ಪರಿಪೂರ್ಣತಮಃ ಕೃಷ್ಣಃ ಪ್ರಾಚ್ಯಾಂ ಮಾಂ ಸರ್ವದಾಸವತು .
 ಸ್ವಯಂ ಗೋಲೋಕನಾಥೋ ಮಾಮಾಗ್ನೇಯಾಂ ದಿಶಿ ರಕ್ಷತು .. 40..
 ಪೂರ್ಣಬ್ರಹ್ಮಸ್ವರೂಪಶ್ಚ ದಕ್ಷಿಣೇ ಮಾಂ ಸದಾಸವತು .
 ನೈರ್ಮೃತ್ಯಾಂ ಪಾತು ಮಾಂ ಕೃಷ್ಣಃ ಪಶ್ಚಿಮೇ ಪಾತು ಮಾಂ ಹರಿಃ .. 41..
 ಗೋವಿಂದಃ ಪಾತು ಮಾಂ ಶಶ್ವದ್ವಾಯವ್ಯಾಂ ದಿಶಿ ನಿತ್ಯಶಃ .
 ಉತ್ತರೇ ಮಾಂ ಸದಾ ಪಾತು ರಸಿಕಾನಾಂ ಶಿರೋಮಣಿಃ .. 42..
 ಐಶಾನ್ಯಾಂ ಮಾಂ ಸದಾ ಪಾತು ವೃಂದಾವನ-ವಿಹಾರಕೃತ್ .

ವೃಂದಾವನೀ-ಪ್ರಾಣನಾಥಃ ಪಾತು ಮಾಮೂರ್ಧ್ವದೇಶತಃ .. 43..
 ಸದೈವ ಮಾಧವಃ ಪಾತು ಬಲಿಹಾರೀ ಮಹಾಬಲಃ .
 ಜಲೇ ಸ್ಥಲೇ ಚಾಂತರಿಕ್ಷೇ ನೃಸಿಂಹಃ ಪಾತು ಮಾಂ ಸದಾ .. 44..
 ಸ್ವಪ್ನೇ ಜಾಗರಣೇ ಶಶ್ವತ್ಪಾತು ಮಾಂ ಮಾಧವಃ ಸದಾ .
 ಸರ್ವಾಂತರಾತ್ಮಾ ನಿರ್ಲಿಪ್ತಃ ಪಾತು ಮಾಂ ಸರ್ವತೋ ವಿಭುಃ .. 45..
 ಇತಿ ತೇ ಕಥಿತಂ ವತ್ಸ ಸರ್ವಮಂತ್ರೈಃ-ವಿಗ್ರಹಂ .
 ತ್ರೈಲೋಕ್ಯವಿಜಯಂ ನಾಮ ಕವಚಂ ಪರಮಾದ್ಭುತಂ .. 46..
 ಮಯಾ ಶ್ರುತಂ ಕೃಷ್ಣ-ವಕ್ತ್ರಾತ್ ಪ್ರವಕ್ತವ್ಯಂ ನ ಕಸ್ಯಚಿತ್ .
 ಗುರುಮಭ್ಯರ್ಚ್ಯ ವಿಧಿವತ್ ಕವಚಂ ಧಾರಯೇತ್ ಯಃ .. 47..
 ಕಂಠೇ ವಾ ದಕ್ಷಿಣೇ ಬಾಹೌ ಸೋಽಪಿ ವಿಷ್ಣುರ್ನ ಸಂಶಯಃ .
 ಸ ಚ ಭಕ್ತೋ ವಸೇದ್ಯತ್ರ ಲಕ್ಷ್ಮೀರ್ವಾಣೀ ವಸೇತ್ತತಃ .. 48..
 ಯದಿ ಸ್ಯಾತ್ಸಿದ್ಧಕವಚೋ ಜೀವನ್ಮುಕ್ತೋ ಭವೇತ್ತು ಸಃ .
 ನಿಶ್ಚಿತಂ ಕೋಟಿವರ್ಷಾಣಾಂ ಪೂಜಾಯಾಃ ಫಲಮಾಪ್ನುಯಾತ್ .. 49..
 ರಾಜಸೂಯ-ಸಹಸ್ರಾಣಿ ವಾಜಪೇಯ-ಶತಾನಿ ಚ .
 ಅಶ್ವಮೇಧಾಯುತಾನ್ಯೇವ ನರಮೇಧಾಯುತಾನಿ ಚ .. 50..
 ಮಹಾದಾನಾನಿ ಯಾನ್ಯೇವ ಪ್ರಾದಕ್ಷಿಣ್ಯಂ ಭುವಸ್ಥಥಾ .
 ತ್ರೈಲೋಕ್ಯವಿಜಯಸ್ಯಾಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. 51..
 ವ್ರತೋಪವಾಸ-ನಿಯಮಂ ಸ್ವಾಧ್ಯಾಯಾದ್ಯಯನಂ ತಪಃ .
 ನ್ನಾನಂ ಚ ಸರ್ವತೀರ್ಥೇಷು ನಾಸ್ಯಾರ್ಹಂತಿ ಕಲಾಮಪಿ .. 52..
 ಸಿದ್ಧತ್ವಮಮರತ್ವಂ ಚ ದಾಸತ್ವಂ ಶ್ರೀಹರೇರಪಿ .
 ಯದಿ ಸ್ಯಾತ್ಸಿದ್ಧಕವಚಃ ಸರ್ವಂ ಪ್ರಾಪ್ನೋತಿ ನಿಶ್ಚಿತಂ .. 53..
 ಸ ಭವೇತ್ಸಿದ್ಧಕವಚೋ ದಶಲಕ್ಷಂ ಜಪೇತ್ತು ಯಃ .
 ಯೋ ಭವೇತ್ಸಿದ್ಧಕವಚಃ ಸರ್ವಜ್ಞಃ ಸ ಭವೇದ್ಭವಂ .. 54..
 ಇದಂ ಕವಚ-ಮಜ್ಜಾತ್ವಾ ಭಜೇತ್ಕೃಷ್ಣಂ ಸುಮಂದಧೀಃ .
 ಕೋಟಿಕಲ್ಪಂ ಪ್ರಜಪ್ನೋಽಪಿ ನ ಮಂತ್ರಃ ಸಿದ್ಧಿ-ದಾಯಕಃ .. 55..
 ಗೃಹೀತ್ವಾ ಕವಚಂ ವತ್ಸ ಮಹೀಂ ನಿಃಕ್ಷತ್ರಿಯಂ ಕುರು .
 ತ್ರಿಸ್ರಪ್ತಕೃತ್ವೋ ನಿಶ್ಯಂಕಃ ಸದಾನಂದೋ ಹಿ ಲೀಲಯಾ .. 56..
 ರಾಜ್ಯಂ ದೇಯಂ ಶಿರೋ ದೇಯಂ ಪ್ರಣಾ ದೇಯಾಶ್ಚ ಪುತ್ರಕ .
 ಏವಂಭೂತಂ ಚ ಕವಚಂ ನ ದೇಯಂ ಪ್ರಾಣಸಂಕಟೇ .. 57..
 .. ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ತೃತೀಯೇ ಗಣಪತಿಖಂಡೇ ನಾರದ-
 ನಾರಾಯಣಸಂವಾದೇ ಪರಶುರಾಮಾಯ ಶ್ರೀಕೃಷ್ಣಕವಚ- ಪ್ರದಾನಂ ನಾಮ
 ಏಕತ್ರಂಶತ್ತಮೋಽಧ್ಯಾಯಃ ..

Encoded and proofread by

N. Balasubramanian bbalu at satyam.net.in

——
shrIKrishna Kavacham or Trailokyavijayam Kavacham
pdf was typeset on April 30, 2021

——
Please send corrections to sanskrit@cheerful.com

